

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۱۲/۱۳

پوهندوی آصف بهاند

د شربت گلي د ژوند سفر افغان مونايزه په ايتاليا كي



شربت گله داسې يوه افغان مېرمن ده چې دا لا کوچنۍ وه چې په کلي، کور، ښار او وطن کې يې د جگړې اور بل کرای شو او دا د خپلې کورنۍ له هغو غړو سره - چې ژوندي پاتې وو - يوځای بل وطن ته گډه کولو ته اړ ایستل شوه. د مهاجرت د لالهانده ژوند پر مهال د مهاجرو د خړو کمپونو په کوڅو کې د نشنل جغرافیک عکاس ستيو مک کوري ته په مخه ورغله او هغه د فوتوژورناليزم د اصولو له مخې يو عکس ځینې واخيست او د «نشنل جغرافیک» مجلې پر لومړي مخ يې چاپ کړ.

د شربت گلي د سترگو ښکلا او د جامو او وېښتانو طبعي حالت، د شربت گلي عکس نه داسې عجوبه جوړه کړه چې ټوله نړۍ پرې خبره شوه، هرچا به هر چپري هيله کوله چې دا عکس په خپل کور کې راوځروي او په دې ډول ساده پياده افغان سرگردانه بې کوره مهاجره، د خپلو سترگو د جادو له برکته په نړيواله څېره بده شوه او د افغان مونايزه لقب يې وگاټه.

د پاڼو شمېره: له 1 تر 7

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليرو مخکې په خیر و لولئ

ما (آصف بهاند) پخوا د شربت گلي په باب دوه مطلبه خپاره کړي دي:

– نورو ته شربت گله، خائنه زهر گله،

– اروپايي همخولي.

د لوموني مطلب په يوه برخه کې داسې راغلي دي:

«له هغې ورځې نه چې نیشنل جغرافیک مجلې د شربت گلي عکس چاپ کړ، ډيرو کورنيو او بهرنيو قلموالو د شربت گلي او د هغې د عکس په باب ليکنې وکړې. زه هم کله، کله دې ته هڅيدلی يم چې څه وليکم، خو د ليکنو او نظرياتو د ډيروالي په وجه به د شربت گلي په باب خپله سوژه او يا د ليکنې موضوع را ته پيکه بنکاره شوه او بيا به ورنه تېر شوم؛ خو اوس پر شربت باندې خپلو سترگو او خپل شهرت، د سياسي حالاتو په کش و گير کې داسې څه راوستل چې خوږه شربتته يې د زندان تيارو ته ور پورې وهله.

زه به د شربتې په باب د رنگارنگ نظرياتو، راپورونو او مقالو په اړو دور کې خپله هغه کيسه وليکم چې ما چيرې او څنگه د شربتې همدا مشهور عکس وليد:

د ۲۰۰۰ ام کال دسمبر و چې د مهاجرتونو د ډيرو سترياوو په پای کې ډنمارک ته ورسيدم، نوم مې لکه د چا خبره په پنسل وليکل شو. د ډنمارک د کوپنهاگن د مهاجرو له مرکزي کمپ نه يوه بل واره کمپ ته چې د ډنمارک په شمال کې، د فريډريکس هاون (frederikshavn) په ښار کې پروت و، ولېږل شوم.

نا مالومي راتلونکي او د تر ډنمارک پورې د رارسيدو خواريو، داسې ستړی کړی وم چې درې ورځې له کمپ نه د باندې و نه وتلم. په ټکي ډنمارکي نه پوهېدم، نه لاره را مالومه وه، نه کوڅه او نه هم ښار.

درې ورځې وروسته مې له يوه افغان سره له بلديو سره سم، له هغه نه هيله وکړه چې:

ته خو به لږ بلد وي، که ما سره مرسته وکړي!

هغه و ويل چې سمه ده، څه درته وکړم؟

ما ورنه هيله وکړه چې له ما سره يو وار تر ښاره پورې لاړ شه، که په دې ښار کې کتابتون وي، هغه را وښيه. هغه په ډېرې مهربانۍ را ته ويل درځه!

کله چې ښار ته ورسيدو، له ما سره تللي آشنا يوه ودانۍ را وښوده او را ته وي ويل چې:

دا د همدې ښار کتابتون دی.

چې په دروازه ور ننوتم، که گورم چې شربت گله ولاړه ده.

دا غلي او بيخانه ولاړه وه، خو سترگو يې خبرې کولې، زه يې هم په خبرو پوهيدم چې دا په سترگو کې څه راته وايي. مخامخ ورته ودرېدم، شربتې ما ته کتل او ما هم دې ته کتل، تا به ويل چې د ميدانينار د دادل درې د کوم کلي په يوې تنگې کوڅې کې په مخه راغلي ده. ما غوښتل چې څه ورته ووايم، خو چې پام مو شو زه تش کاغذ ته ولاړ وم. دا د شربت گلي تر ټولو لوی چاپ شوی عکس و.

را سره راغلي آشنا راته غږ کړل چې راځه کنه چې له کتابتون نه د استفادې له پاره دې نوم راجستر کړو!

ما ويل چې دا جلی افغانه ده.

هغه را ته کړل:

چې آشنا د افغاني عکس به څوک دلته بندوي، راځه چې څو او...

په تلو - تلو کې مې بيا هم د سترگو له کونجونو ورته کتل او د زړه په خزان شوي بڼ کې مې له توندو بادونو سره دې لنډی غږ کاوه:

ته دي د سترگو شربت راگره زه د هجرت تورو تيارو خپلي يمه

كلونه واوبنتل او اوس ټول په دي پوهېږي چې د مهاجرت په سره اور كي اوسيدل څومره گران دي او شربت گلي د ماشومتوب له څو كلونو پرته، نور ټول د سره انكار په همدې بټي كي تير كړل. ماشومه وه، پيغله شوه، ميرمن شوه او بيا مور شوه. د شربت گلي نوم، د شربت گلي عكس او بيا په عكس كي يي جادويي سترگي د ټولي نړۍ او ټولو هيوادوالو له پاره د خواږه شربت يو جام شو؛ خو په خپله د دي له پاره او د دي د كورنۍ له پاره د زهرو جام شو او د زهرو دغه جام پاكستاني استخباراتو لومړۍ پر دي، بيا يي پر كورنۍ او بيا په ټولو افغانانو باندې وچيکه.

د سياسي ناندريو په لړ كي دا دي پاكستاني استخباراتو نه بله لاره وركه ده اوس مو له خور گوتي نه نيسي او لكه ليوني سپي هرې خوا ته خولي اچوي، لكه زخمي مار په هرڅه باندې خوله لگوي او په هر ډول چې وي افغان بايد و زورول شي، د زورولو نوي چم يي د شربتې نيول او بندي كول دي او...

دويم **مطلب** زما يوه څلوريزه ده چې شربت گلي ته مي ليكلي ده او له يوې وړې تبصرې سره مي خپره كړېده. دا يي متن دي:

اروپايي همخولي

د نړۍ په ډېرو ښارونو كي، د گڼو مناسبو په پار په نندارتونونو كي د شربت گلي دا مشهور عكس نندازي ته وړاندې شوی دی. په لاندې عكس كي يوه بهرنۍ، چې ښايي هڅولي به يي وي، د شربتې د عكس نندارې ته ولاړه ده او په زړه كي ورته وايي: «آخ چې ته زما، زموږ وای شربت گلي!»



ما (اصف بهاند) د عكس په ليدو سره دا څلوريځه ورته وليكله:

اروپايي همخولي

آخ چې ته زما، زموږ وای شربت گلي!
روح دي وسه، هډ دي وسه، غربت گلي

دواړه سترگي دي د دوه عالم كي سي كړي
ژوند دي ټول تېر په وسواس او هيبت، گلي

۲۰۱۹/۰۱/۰۸
هېډر سليف
ډنمارك

د پاڼو شميره: له 3 تر 7

افغان جرمن آنلاين په درنښت تاسو همكاري ته رابولي. په دغه پته له مور سره اړيکه ټينگه كړئ maqalat@afghan-german.de


يادونه: دلپكني د ليكنيزې بني پازوالي د ليكوال په غاړه ده، هيله من يو خپله ليكنه له راليرلو مخكي په څير و لولئ

که څوک غواړي په لنډ ډول شربت گله وپېژني، نو دا بې لنډه بيوگرافي ده:

شربت گله غالباً په ۱۹۷۲ م کې زېږېدلې ده، مور او پلار يې په جگړو کې وژل شوي دي، دولس کلنه به وه چې د نيا په مرسته له خپلو خویندو ورونو سره مهاجره شوې ده او په ناصر باغ کمپ کې يې ژوند غوره کړی دی.

بنايي د تصادف له مخې د هماغه کمپ په کوڅو کې د نیشنل جغرافیک عکاس ستيو مک کاري سره مخ شوې، هغه یو عکس ورنه اخیستی دی او د ۱۹۸۵ م کال په اوږدو کې يې د نیشنل جغرافیک مجلې په لومړي مخ کې چاپ او خپور کړ. د شربت گلې عکس د نیشنل جغرافیک مجلې په خپرو کړو عکسونو کې تر ټول مشهور عکس شو.

شربت گله په ۱۹۹۲ م کال بېرته افغانستان ته ستنه شوه. د شربت گلې د عکس عکاس ستيو مک کاري په ۲۰۰۲ م کال کې یو ځل بیا د شربت گلې لټه پیل کړه،



او د افغانستان په ختیځ کې، په یوه کلي کې يې پیدا کړه. دا وخت شربت گلې واده کړی و او د دريو اولادونو مور وه. په ۲۰۱۶ م کال پاکستاني پولیسو د پېژند پانې د جعل په بهانه ونیوله او په هماغه وخت کې رحيم الله یوسفزي د دې د نیولو په برخه کې داسې وویل:

«دا کار باید نه وای شوی. ډېری پاکستانیانو او افغانانو له قانون نه غاړه غړولې ده، خو دا یوه بڼځه ده، ماشومان يې واړه دي، په نړۍ کې یوه پېژندل شوې څېره ده، په تېره بیا په امریکا کې، زه داسې فکر کوم چې دا بڼځه باید افغانستان ته ولېږل شي.»



د پاڼو شمېره: له 4 تر 7

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده، هيله من یو خپله لیکنه له رالیږلو مخکې په څېر و لولئ

پاکستاني مقاماتو شربت گلي ته د پنځلس ورځو زندان او بيا خپل هېواد ته د ستونزو جزا وټاکله. تر دې پېښې وروسته کله چې کابل ته ورسېده، د وخت جمهور رئيس اشرف غني يو کور ورکړ او د اولادونو د زدکړو او د دې د درملنې وعده هم ورسره وشوه.

د شربت گلي د ژوند ډېره برخه د مهاجرت کمپونو کې په خواره او محتاجه بڼه تېره شوه کله چې بېرته خپلې ځالي او وطن ته راستنه شوه، تر څه مودې ارامتيا وروسته يو ځل بيا يې پر کلي، کور، ښار او وطن باندې د نادودو سيلاو وربرابر کړی شو او لکه ټکه چې لوېدلې وي، هر څه تالترغه شول، بيا د تېښتو بازار تود شو او د مهاجرتونو او بېخايه کېدو هنگامه جگه شوه او په دې لړ کې د شربت گلي د بيا مهاجرت غږ شو او دا وار ته وويل شول چې شربت گله ايتاليا ته رسول شوي ده.

څو ورځې مخکې په ايتاليا کې په ناڅاپي ډول د افغان موناليزه يا شربت گلي را څرگندېدل، په ميډيا کې يو شور جوړ کړ او په بېلابېلو بڼو يې د ايتاليایي مقاماتو له خوا په ايتاليا کې د شربت گلي منل منعکس کړل.

دلته به د شربت گلي د بيا ځلي مهاجرت رپوتونو ته - چې په څو معتبرو ويبپاڼو کې راغلي دي - نظر وکړو:

تاند ويبپاڼې [داسې](#) وليکل:

«د ايتاليا صدراعظم وايي، شربت گله يې له افغانستانه وايستله»



تاند (پنجشنبه، د قوس ۴ مه) له افغانستان څخه د مطرح او مشهورو کسانو د ايستلو په لړ کې د نشنل جيوگرافیک مجلې پر پښتۍ د مشهور عکس خاوند شربت گله هم له افغانستانه وايستل شوه او ايتاليا ته ورسېده.

دا خبره د ايتاليا حکومت نن (پنجشنبه) اعلان کړه.

د ايتاليا د صدراعظم ماريو دراګي دفتر وويل، ايتاليا وروسته له دې د شربت گلي په ايستلو کې مرسته وکړه چې هغې له افغانستان څخه د وتلو په برخه کې مرسته وغوښته.

شربت گله په ۱۹۸۴ م کال، چې د پېښور ښار په لمنه کې د کډوالو په يوه کمپ کې اوسېده او نامتو عکاس مک کارټي يې عکس خپور کړ، په درسته نړۍ کې مشهوره شوه.

دا عکس د نشنل جيوگرافیک مجلې پر پښتۍ چاپ شو.

مکارتې په ۲۰۰۲ م کال بريالی شو چې شربت گله بيا ومومي.

د پاڼو شمېره: له 5 تر 7

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينګه کړئ maqalat@afghan-german.de

يادونه: دلېکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليزولو مخکې په ځير و لولئ

په ۲۰۱۴ م کال دا په پاکستان کې وه خو وروسته له دې چې پاکستانی چارواکو پرې تور ولگاوه چې د دغه هیواد جعلی اسناد یې جوړ کړي، د افغانستان د حکومت په غوښتنه کابل ته واستول شوه او پخوانی ولسمشر اشرف غني په کابل کې د استوګنې لپاره ایارتمان ورکړ. «

بي بي سي پښتو بیا داسې ولیکل:

«د زرغونو او هېښونکو سترگو لرونکي شربت ګلي ته ایټالیا پناه ورکړه:

د زرغونو او هېښونکو سترگو لرونکي شربت ګله چې د افغانستان د رواني غمیزې سمبول ګڼل کېږي، ایټالیا ته رسېدلې او د هغه هیواد حکومت پناه ورکړې.

شربت ګله هغه مهال په نړیواله کچه مشهوره شوه چې مشهورې رسنۍ نېشنل جیوګرافیک په ۱۹۸۵ کال کې د هغې انځور پر خپلې مجلې خپور کړ. هغه مهال شربت ګله ۱۲ کلنه وه.

د پنجشنبې پر ورځ د ایټالیا لومړي وزیر ماریو دراګي دفتر وویل، شربت ګله د دغه هیواد پلازمېنې روم ته رسېدلې ده.

د لومړي وزیر دفتر په یوه اعلامیه کې ویل شوي، د اګست له پېښو 'په افغانستان کې د طالبانو له واکمنېدو' وروسته یو شمېر مدني فعالانو له ایټالیا حکومت ته غوښتي و، چې له شربت ګلي سره له هېواده وتلو کې مرسته وکړي.

په اعلامیه کې ویل شوي، د ایټالیا وزیرانو شورا او ولسمشرۍ ریاست افغانانو ته د پناه ورکولو او هلته مېشتولو پروګرام له مخې هغې ته له هېواده د وتلو زمینه برابره کړه.

۱۹۸۵ کال کې د شربت ګلي خپور شوی تصویر چې د ماشومتوب پر مهال ترې د نېشنل جیوګرافیک مجلې عکاس سټېو مککری اخیستی و، دې ته نړیوال شهرت ورکړی او له دې یې د افغانستان تر ټولو مشهوره کډواله جوړه کړه.

پاکستاني پولیسو شربت ګله په دې تور نیولې وه چې ځان او د خپلې کورنۍ غړو ته یې د پاکستان جعلی شناختي کارت (پېژندپاڼه) جوړ کړی.

۲۰۱۶ کال کې شربت ګله پاکستانی پولیسو په دې تور ونیوله چې ځان او د خپلې کورنۍ غړو ته یې د پاکستان جعلی شناختي کارت 'پېژندپاڼه' جوړ کړی.

د شربت ګلي تر نیول کېدو وروسته پراخ غبرګونونه راوپارېدل، د افغانستان حکومت او په تېره پاکستان کې هغه مهال د افغانستان سفیر ډیپلوماتیکي هڅې پیل کړې.

د دې تر څنګ یو شمېر وکسانو د ټولنیزو شبکو فیسبوک او تویتر له لارې د نوموړې د خوشي کېدو لپاره کمپاین وکړ، چې پایله کې یې نوموړې خوشي شوه او پخوانی افغان ولسمشر محمد اشرف غني یې هرکلی وکړ.

د افغانستان ولسمشرۍ مانۍ هغه مهال د پلازمېنې په قصبه سیمه کې شربت ګلي ته د کور ورکولو اعلان کړی و. «

امریکا غږ پښتو هم ورته رپوټ خپور کړ، دا یې متن دی:

«ایټالیا شربت ګلي ته پناه ورکړه:

شربت ګله وروسته له هغې مشهوره شوه چې په ایتالیامه لسيزه کې د نیشنل جیوګرافي مجلې پر خپل جلد باندې د دغې شنو سترگو او زړه راښکونکي څیرې لرونکي افغانی عکس خپور کړ. هغې ته اوس په ایټالیا کې پناه ورکړل شوه.

د ایټالیا د صدراعظم دفتر د پنجشنبې په ورځ نومبر ۲۵ (لیندۍ ۴) د یو بیان په خپرولو سره وویل چې ددې هیواد حکومت وروسته له هغې شربت ګلي ته د پناه ورکولو اقدام وکړ چې دغې افغانی د هیواد نه د وتلو غوښتنه وکړه.

د شربت ګلي تصویر د ۱۹۸۰ لسيزې په منځنیو کلونو کې کله چې هغه ځوانه وه د امریکایي عکاس سټیف مککوري له خوا په پاکستان کې د افغان مهاجرو په یو کمپ کې اخیستل شوی و چې په نیشنل جیوګرافیک مجله کې له خپرېدو وروسته یې د زیاتو خلکو پام ځانته واړوه.

مککوري چي ددې عکس په اخیستلو يې زيات شهرت ترلاسه کړ، په ۲۰۲۰ کال کي پاکستان ته لاړ او بيا يې شربت گله وموندله او د هغې عکس يې واخيست.

پاکستاني مقاماتو په ۲۰۱۶ کال کي ددې لپاره چي شربت گله په پاکستان کي وساتي هغه يې د پيژندنې د اسنادو د جعل کولو په تور شاوخوا دوه اونۍ زنداني کړه. خو د زندان نه د خلاصيدو وروسته شربت گله افغانستان ته انتقال شوه.

د افغانستان پخواني ولسمشر محمد اشرف غني شربت گلي ته بڼه راغلاست ووايه او هغې ته يې د اوسيدني د يو اپارتمان کيلي هم ورکړه چي ژوند په کي وکړي.»

اوس به وليدل شي چي شربت گله به له اروپايي چاپېريال سره څه ډول ځان عياروي، دا د مهاجرت بله ستونزمنه پورې ده چي په دې عمر کي شربت گلي ته په متمدنه ټولنه کي ورله غاړې شوه.

هرې نوي ټولني ته چي هرڅوک ورمهاجر شي، هلته د انتگرېشن يا په ټولنه کي د ورگډېدو يا ورغډېدو پروسه ډېره ستونزمنه او له جنجالونو ډکه وي، نوي ستونزې: د نوي ټولني نوي قوانين، نوي خلک، نوي دودونه، د نوي ژبي زدکړه، د ژوند کولو نوي طريقه، نوي چاپېريال او...

دا په خپله يوه لويه ازموينه ده او دا ازموينه هر مهاجر ته ورله غاړې ده. اوس به وليدل شي چي شربت گله به د دې ستونزو له ازموينو نه بريالي راووزي او که نوري ستونزې به ورته رامنځته کړي؟